



គន្លឹះទាំង៧ សម្រាប់ជួយដល់កុមារ



**បណ្តាញ
សុវត្ថិភាពកុមារ**

ស្នេហា ការពារ កុមារ



f រួមគ្នាការពារកុមារ

ឧបត្ថម្ភដោយ



១

**សូមជួយគាំទ្រសមាជិក
បណ្តាញសុវត្ថិភាពកុមារ**

បណ្តាញសុវត្ថិភាពកុមាររួមមានអ្នករត់ម៉ូតូឌុប ម៉ូតូរ៉ឺម៉ក បុគ្គលិកផ្ទះសំណាក់ សណ្ឋាគារ ភោជនីយដ្ឋាន និងអ្នកលក់ដូរ។ល។ សមាជិកទាំងអស់បានទទួលការបណ្តុះបណ្តាល និងទទួលស្គាល់ថាអាចការពារ និងធ្វើអន្តរាគមន៍ភ្លាមៗ នៅពេលដែលកុមារស្ថិតក្នុងស្ថានភាពគ្រោះថ្នាក់។



(ស្លាកសញ្ញាសុវត្ថិភាពកុមារ)

ប្រើប្រាស់សេវាកម្មបណ្តាញសុវត្ថិភាពកុមារ
មានន័យថាអ្នកចូលរួមចំណែកការពារកុមារ។

សូមស្វែងរកបណ្តាញសុវត្ថិភាពកុមារ
ដែលមានស្លាកសញ្ញាសុវត្ថិភាពកុមារ  ។



២

**សូមពិចារណា!
មុននឹងទិញសម្ភារៈ ឬ
ឲ្យលុយទៅកុមារសុំទាន**

ការទិញ ឬ ការដាក់ទានដល់កុមារមិនមែនជាជម្រើសល្អក្នុងការធ្វើទាននោះទេ មានន័យថាអ្នកកំពុងគាំទ្រ ឬទុកពួកគេឲ្យស្ថិតក្នុងស្ថានភាពងាយរងគ្រោះនៅតាមដងផ្លូវមិនបានទៅសាលារៀន និងងាយរងគ្រោះដោយការរំលោភបំពាន។

មានអង្គការជាច្រើនកំពុងធ្វើការដើម្បីជួយកុមារសុំទានឲ្យចេញផុតពីជីវិតតាមផ្លូវ។ សូមគាំទ្រអង្គការណាដែលការពារ និងធានាបានថាកុមារ និងគ្រួសាររបស់ពួកគេមានអនាគតប្រសើរជាងមុន។



៣

**សូមធានាថា កូនៗរបស់អ្នក
មានសុវត្ថិភាពនៅពេលអ្នក
បើកបរ**

រាងកាយរបស់កុមារមានភាពទន់ខ្សោយណាស់ ដូច្នេះគ្រោះថ្នាក់ចរាចរណ៍អាចធ្វើអោយកុមារងាយស្លាប់ និងរបួសធ្ងន់ប្រសិនបើអ្នកមិនបានពាក់មួក ឬ ខ្សែក្រវាត់សុវត្ថិភាពអោយកុមារពេលអ្នកបើកបរ។

ការពារកូនៗរបស់អ្នក នៅពេលអ្នកបើកបរម៉ូតូ ត្រូវពាក់មួកសុវត្ថិភាពអោយកូនអ្នក និង នៅពេលបើកបររថយន្ត ត្រូវដាក់កូនអ្នកនៅកៅអីខាងក្រោយ ហើយពាក់ខ្សែក្រវាត់សុវត្ថិភាព។



៤ សូមរក្សាកុមារឲ្យរស់នៅជុំគ្នា ក្នុងគ្រួសារប្រសើរជាងឲ្យ កុមារទៅរស់នៅក្នុងមណ្ឌល កុមារក្រំពា

មណ្ឌលកុមារកំព្រាមិនមែនសុទ្ធតែ ជាជម្រើសល្អសំរាប់កុមារឡើយ។ មណ្ឌល កុមារកំព្រាជាច្រើនអះអាងថានឹងផ្តល់អាហារ ការអប់រំ និង ការថែទាំដ៏ល្អ ប៉ុន្តែជាធម្មតា មណ្ឌលទាំងនោះមិនគោរពតាមការសន្យា ទាំងនោះទេ។ ការបញ្ជូនកុមារទៅរស់នៅក្នុង មណ្ឌលកុមារកំព្រាមានន័យថាពួកគេឆ្លាត ឆ្លាយពីគ្រួសារ ខ្វះភាពរីករាយ បាត់បង់ ភាពកក់ក្តៅ ពិបាកទទួលសេចក្តីស្រឡាញ់ និងបង្អាក់ការអភិវឌ្ឍន៍របស់កុមារ។ កុមារមានអនាគតល្អប្រសើរត្រូវតែទទួលបាន ថែទាំក្នុងបរិយាកាសគ្រួសាររបស់ពួកគេ។

មានអង្គការជាច្រើនកំពុងធ្វើការដើម្បីរក្សាកុមារឲ្យ រស់នៅក្នុងគ្រួសារ។
ប្រសិនបើអ្នកដឹងថាមានគ្រួសារណាដែលត្រូវការ ជំនួយ សូមទាក់ទងមកទូរស័ព្ទបណ្តាញសុវត្ថិភាព កុមារ នៅក្នុងគន្លឹះលេខ ៧



៥ សូមពិចារណា! មុននឹងឲ្យកូន របស់អ្នកទៅធ្វើការនៅទីក្រុង ឬក្រៅប្រទេស

កុមារ និងយុវវ័យធ្វើចំណាកស្រុក ដើម្បីស្វែងរកការងារធ្វើ ឬទៅសុំទាន។ ជាញឹកញាប់ពួកគេតែងតែត្រូវបានគេកេង ប្រវ័ញ្ច រំលោភបំពានផ្លូវកាយ ផ្លូវចិត្ត និង ផ្លូវភេទ។ ភាគច្រើនពួកគេត្រូវបានបង្ខំឲ្យធ្វើ ការងារដោយមិនបានលុយ ឬប្រាក់ខែ ទោះបី ជាបានចុះកិច្ចសន្យាការងារក៏ដោយ។
សូមប្រាកដថាលក់ការធ្វើចំណាកស្រុក របស់កុមារ ឬគ្រួសារត្រូវតែមានព័ត៌មាន ច្បាស់លាស់ និងត្រៀមខ្លួនជាមុន។

សូមការពារខ្លួនអ្នក និងមិត្តភក្តិរបស់អ្នក។ សូមទូរស័ព្ទមកបណ្តាញសុវត្ថិភាពកុមារនៅក្នុងគន្លឹះ លេខ៧ ដើម្បីទទួលបានព័ត៌មានស្តីអំពីការធ្វើ ចំណាកស្រុកដោយសុវត្ថិភាព ឬ រាយការណ៍ ប្រសិនបើអ្នកសង្ស័យថាជនណាម្នាក់ត្រូវបានគេ កេងប្រវ័ញ្ច ឬ បង្ខំអោយធ្វើការងារ។



៦ សូមពិចារណា! ពីវិធីការពារកុមារឲ្យរួចផុត ពីការកេងប្រវ័ញ្ច និងការរំលោភ បំពានផ្លូវភេទ

កុមារប្រឈមមុខខ្ពស់នឹងការ បំពានផ្លូវភេទ ការបោកប្រាស់យកទៅលក់ ដោយជនដែលស្គាល់ និងជឿទុកចិត្តទៅឲ្យ ធ្វើពេស្យាចារដែលធ្វើឲ្យរងការប៉ះទង្គិច ផ្លូវកាយ និងផ្លូវចិត្តធ្ងន់ធ្ងរ។ ការពារកុមារនៅក្នុងសហគមន៍របស់អ្នក និង រាយការណ៍នៅពេលដែលសង្ស័យថាមាន ករណីរំលោភបំពានកុមារ។ ការរួមភេទជាមួយកុមារជាអំពើខុសច្បាប់។ នៅពេលដែលអ្នកទៅកន្លែងកម្សាន្តដូចជា ភោជនីយដ្ឋាន ក្លឹប ខាវ៉ាអូខេ ជៀសវាង រួមភេទជាមួយកុមារព្រោះអ្នកអាចប្រឈម មុខនឹងការជាប់ពន្ធនាគារ។

ប្រសិនបើអ្នកឃើញឬសង្ស័យករណីរំលោភបំពាន និងការកេងប្រវ័ញ្ចផ្លូវភេទលើកុមារ សូមទូរស័ព្ទ មកបណ្តាញសុវត្ថិភាពកុមារ ឬប៉ូលីសនៅក្នុង គន្លឹះលេខ៧ ក្នុងការជួយអន្តរាគមន៍បន្ទាន់។



៧ សូមពិចារណា! ពីវិធីការពារកុមារឲ្យរួចផុតពីការ រំលោភបំពានផ្លូវកាយ ផ្លូវចិត្ត និងការមិនយកចិត្តទុកដាក់

កុមារជាច្រើនក្នុងប្រទេសកម្ពុជានៅ តែងការវាយដំលើរាងកាយ ការគម្រាម កំហែង ហើយមិនត្រូវបានគេយកចិត្តទុក ដាក់ និងថែទាំដឹកដល់នៅពេលមានជំងឺ ឬស្ថិត ក្នុងស្ថានភាពរំលោភបំពានផ្សេងៗ។

ប្រសិនបើអ្នកឃើញ ឬ សង្ស័យករណីរំលោភបំពាន ផ្លូវកាយ ផ្លូវចិត្ត ឬការមិនយកចិត្តទុកដាក់ សូមទូរស័ព្ទមកបណ្តាញសុវត្ថិភាពកុមារ(២៤ម៉ោង)៖
012 311 112 (ភ្នំពេញ)
017 358 758 (សៀមរាប)
012 478 100 (ព្រះសីហនុ)
012 557 188 (កំពង់ចាម)
095 960 303 (ប៉ោយប៉ែត)
089 500 008 (អ្នកល្បឿន)
092 911 115 (បាត់ដំបង)
ប៉ូលីសអន្តរាគមន៍បន្ទាន់ (023 997 919 ឬ 1288)